

ቃልሲ ዝወለዶ ነጻነት።



ሓዊ ዝኣጉዶ እንተረጅቡ ዝሰሩኻ ኣይሰኣንን። ቃልሲ ሓርበኛ እድሪስ ሓምድ ዓዋተ ኣብ ጀማሪ ብረታዊ ቃልሲ ሰውራ ኤርትራ። ንጅግና ኣቦና እድሪስ ሓምድ ዓዋተ ጅግና ከምዘይነበር፡ እንታይድኣ ታሪኹ ከምዘነበር ኣብ መፈለምታ ብረታዊ ቃልሲ ተዛሪቦዎ እዩ። ቃልሲ ምእንቲ ውጹዕ እንተተጀመሩ ዓጋቲ ከምዘይብሉ፡ ተጋዳላይ ነባራይ ከምዘይኮነ፡ መተካእታኡ ግን ከም ዘይነጽፍ ዛራ ማይ ከም ዝውሕዝ መሰረታዊ መትከል ጅግና እድሪስ ሓምድ ዓዋተ ከም ዝነበረ ቃልሲ መስኪሩዎ።



ትንፋሲ ዘይህብ ኩናት ነታ ሓንትን ዘይትትካእ ሂወት በጃ ህዝቢ ክኸፍሉ ዝተወፈዩ መንእሰያት ኤርትራ፡ ንመስዋእቲ ከም ንቡር ወሲዶም ኣብ ቅድመ ግንባር ክረባረቡ ክለዉ።



ቃልሲ ዝጠለቦ መስዋእትነት ቅድሚ ውሑዳት ክሊኢት (seconds) ብሂወት ዝነበረ/ት ብጻይ/ብጻይቲ ናይ ዘንትእለት ስንብታ ንቡር ዘይብሉ ቀበሪ ሓመድ ኣዳም ክልብሱ ክለዉ ።



ናብራ ተጋዳላይ ምረቱን ጽንዓቱን። ንዝተበገሰሉ ህዝባዊ ዓላማ ኣብ ሸቱኡ ንምበጻሕ ብኹሉ እንትናኡ ምቅላስ፡ ቃልሲ ናብራ ኣብቲ መሪር እዋኑ። ካብ ዕረፍቲ ዘይህብ ኩነት ናብ ኩናት ምስ ጸላኢ ቃልሲ ምስ ባህሪ እናተመላለሰካ ምንባር መስዋእቲ ክሳብ ዓወት።



ናይ መስዋእትነትን ሂወትን ናብራ ጀጋኑ ተጋደልቲ ሓይሊ ጽላኢ ኣላሽ ንምባል ትኩር ተበላሓትነት ግን ከኣ ግዙፍ ጉልበት ተኸፊሉዎ ዝተሃንጸ ሰንሰለታዊ ዕርዲ ግንባር ሳሕል። እዚ ከብዲ ብጥመዳ ጎሮሮ ብጽመኡ እንግድዓ ብዕሩቕ ዝተሃንጸ ሰንሰለታዊ ዕርድታት ኣብ ከርሱ ሓቁፍዎ ዘሎ ዘንታ።



ንኹሉ ብታሕጓስን ፍሽክታን ምቕባል ዕግበት ልዕሊ ዕግበት። ክርፋሕ ናብራ ገድሊ ንዝኣመነሉን ናተይ ኢሉ ዝተቐበሉን ኣብ ውሽጡ ዘሎ ፍሰሃ ካብዛ ሕጉስቲ ጅግና ተጋዳሊት ክንበብ ይከኣል። ፍሽኽታ ገጸ ናይ ጽንዓት ምልክት። ሳላ እዚ ተወፋይነትን ዕግበትን ዝነበረ ከኣዩ ህዝባዊ ግንባር ሓርነት ኤርትራ ብውሑድ ቁጽሪ ነቲ



ቀይሕ ባሕሪ ፍቕሪ ዋናታቱ ተነፊጉዎ ዝነበረ መዋእል ኣብቂዑ፡ መርሓባ ንጀጋኑ ደቕ፡ ኢድኩም ኣይትስኣኑ ንጸላኦቲ ኢሉ ዘፋነወላ ዕለት። ደርጊ ኣብ ከተማ ባጽዕ ዕርቃት ዝተራእየሉ፡ ህዝቢ ባጽዕ ሽታ ነጻነት ዝሸተተሉ፡ ምስ ኣውሓስቲ ሂወቱ ሓርበኛታት ተጋደልቲ ገጽ ንገጽ ዝተረእኡ ዕለት።

ብብዝሒ ሰራዊቱን ዓይነት አጽዋሩን ምስ ደገፍቱ ንህዝቢ ኤርትራ ሓንሳብን ንሓዋሩን ከድምስስ ዝተበገሰ ማይ ከም ዝዓምኹት ኢድ ዝገበሮ።



ሓፋሽ ይወደብ ይንቃሕ ይተዓጠቕ ዝብል መትከል ኣብ ግብሪ። ህዝባዊ ግንባር ብዘይ ተሳታፍነት ሓፋሽ ከዕወት ዝኸለል ቃልሲ ከምዘየለ ኣስተውሒሉ ንህዝቢ ኣብ ምንቅሑን ምውዳቡን ምዕጣቕን ግዜ ኣየጥፍኤን። ሓፋሽ ውድባት ብዋህዮታት መልክዕ ወዲቡ ኣብ ክርሲ ጸላኢ ብምውፋር ምስጢራትን መደባት ጸላኢ ኣብ ምርካብን ምፍሻልን ዘዋፈሮ ሰራሓት መዘና ክርከቦ ኣይክእልን።



ኩሉ ድሕሪ ሃገር። ብባህሊ ይኹን ልምዲ ከይተቐየደት ኤርትራዊት ኣደ ብረታ ተዓጢቓ ንነጻነት ሃገር ኣብዘዘላቶ ጎድኒ ሰውራኣ ተሰሊፋ ናብራ ስድራቤታ እናኣካየደት ሃገራዊ ጉብኣ ተወፊ። እዚ ከኣ እዩ ህዝቢ ኤርትራ ሓደ ህዝቢ፡ ሓደ ልቢ ዘብሎ።



ገድሲ ገደል መስገደል ኩሉ ብትብዓት ይሰገር። ኣይክኣልን ዝበሃል ነገር የሎን። ንክንብር ዝደሊ ዓጋቲ ሓይሊ የብሉን። ተጋዳላይ ጎላጉል ሰንጢቕ፡ ጎቦታት ወጺኡ ኣኻውሕ ሓሽኡ ንምታይ ጸላእቱ ኣላሽ ንምባል። ጌሩዎ ከኣ።



መን ከም ኤርትራዊት ጓል ኣንስተይቲ። ከም ኩሎም ብጾታ ብረን ምስ ዝናሩ ተዓጢቓ ንባህሪ ተጻዊራ፡ ንእስነት ደሓን ኩኒ ዝበለት ዋዕሮ ተሰምያ እንድያ። ዋኣዕሮ ብሓቂ ንጸላእታ ኣብ ብርካ ተሰግድ።

ምዝላቕ ካብ ኣፍደገ ኣስመራ ንላሕል፡



ጽንኩር መድረኽ፡ ለባም መሪሕነት። ህዝባዊ ግንባር ሎሚ'ዶ ጽባሕ ኣስመራ ይኣቱ እናተባህለ ከሎ፡ ደርጊ ካብ መላእ ኢትዮጵያ ኣሎ ዝበሃል ሰራዊት ኣኻኺቡ ግዙፍ ወፍሪ ዘበገሰሉ እዋን እዩ ነሩ። ሞራል ህዝብን ሰራዊትን ዝተንከፈ ምዝላቕ። እንተኾነ መሪሕነት ህዝባዊ ግንባር ነቲ ዘይተኣደነ ሓይልን ዕጥቅን ጸላኢ ከም እምባ ተገቲሩ ከገጥሞ ኣይመረጸን። ፍርሒ ድዩ ጉርሒ? ህዝባዊ ግንባር ንዝኾነ ወተሃደራዊ ግጥማት ዓቢ ይኹን ንእሹቶ ሓቀኛ ሚዛን ከይገበረ ከገጥሞ ስለ ዘይመርጽ። ምክንያቱ "ብውሑድ ክሳራ ዓቢ ዓወት" ዝብል መትከል ዝለ ዝእምን።

እቲ “ ንጸላኢ ኣብ ዝጥዕመና ግዜን ቦታን” ዝብል ኣበሃህላ ዋላውን ቁንጣሮ ሓይሊ ጸላኢ ይኹን ህግ. ህርፋን ናይ ውግእ ኣይነበሮን። ንህግ. ግዜን ቦታን ኣገዳሲ እዩ። ብኡ መሰረት ከኣ ሓይሊ ሰቡ ዓቂቡ ካብ ኣፍደገ ኣስመራ ከዝልቑን ንሓሕል ከምለሰን ዝመረጸ። ኣብቲ እዋንቲ ኣሮማይ (AROMAI) ኣትብል ቃል ካብ ንቡር ንላዕሊ ትስማዕ ነበረት። ህግ. ንዝወሰደ ናይ ምዝላቕ ስጉምቲ ሞራል ሰራዊትን ህዝብን ከትንክፍ ከም ዝኸለል ሲሒቱ ኣይኮነን። ሞራል ጸላኢ ሓፍ ከምዝብል'ውን ኣይሰሓቶን። ሞራሉ ተተንኪፉ ካብ ቃልሲ ዝሃድምን ዝኸድዕን ከም ዝርከብ'ውን ይፈልጥ ኔሩ።

እንተኾነ ብዝሒ ግደ እኳ እንተለዎ ወሳኒ ግን ጽንዓት ምዃኑ መትከልን እምንቶን መራሒነት ህግዮ። ብኸልእ ወገን ህግ. ጸኒዑ ንከይምከት ዘጸገሞ ካልእ ነገር ኔሩ። ደርጊ ብዙሕ ሞትን ቁስለትን ምስ ዘጋጥሞ ኣምሳያኡ ኣብ ልዕሊ ሰለማውያን ህዝቢ ስለ ዝፈድዮ፡ ንህግ. ኣዝዩ በዳሂ ኩነታት እዩ ኔሩ።

ድሕሪ ምዝላቕ ህግ. እንታይ'ዩ ጌሩ። ሞራል ሰራዊቱን ሓፋስ ህዝብን ንምሕላው ምዝላቕን ምኽንያቱን፡ ዘይምዝላቕን ከምጽኦ ዝኸለል ኣሉታዊ ሳዕበናት ስልታዊ ምንስሓቡን ዝኣመሰለ ሓቀኛን ኣገዳሲ መግለጺታትን እዩ ሂቡ። እቲ ዝቐጽል ውግእ ዝተረረን ግዜ መስዋእትን ዝወሰድ ምዃኑ'ውን ኣይሓብኤን። ዝጽናዕ ኣጽኒዑ፡ ዝውገን ወጊኑ፡ ሰራዊቱ ኣተሃዳዲኡ፡ ዘለዎ ዕጥቅታቱ ኣዳልዩ ንነዊሕን ጽንኩርን ሰፊሕን ወራራት ንምምካት ተዳለወ። መከተ ከኣ፡ ዝኸፈል ከፈሉ ብዓወቱ ተዛዘመ። ሞራል ተጋደልትን ሓፋሽን ሰማይ ዓረገ። ዓለም ብስራሒት ህግ. ተደነቐት። እቲ ዓወታት እናተኸታተልን እናቀልጠፈን ሰጎመ። ደርጊ መዓልታት ዕርቦቱ ከቐጽር ጀመረ።

ባሕርያ፡ ሓይሊ ባሕሪ ኢትዮጵያ፡



ውግእ ሓይሊ ባህሪ ኤርትራ ምስ ሓይሊ ባሕሪ ኢትዮጵያ፡ ውግእ ጻጸ ምስ ሓርማጽ። ሙዑታት ጉጅለ ባሕርያ ንጸላኢ ብኹሊቱ። ወደሃደራት ጸላኢ ዕጥቆም ደርብዮም ቀምሽ ደቕቀንስትዮ ዝለበሱሉ ውግእ። እቲ ዓሳ ንምጥፋእ ባሕሪ ምንጻፍ ዝብል ሕልሚ ዝሓቲ ንህዝቢ ባጽዕ ጅሆ ሒዙ ከምዲፋዕ (ዕርዲ) ከጥቀመሎም ዝፈትኖ ፈተነ ካብ ስዕረት ኣየድሓኖን። ቀይሕ ባሕሪ ኣይተቐበሎምን። ከተማ ባጽዕ ብዝመረጸቶም ሰማእታት ክብራ ረኺባ።

ስርሒት ኮማንዶ ኣብ ማዕርፎ ነፈርቲ ሰንበል ኣስመራ 1984። ኣስመራ ተሰፋ ዝሰነቀትሉ፡



ህዝባዊ ግንባር ሓይሊ ኣየር ውግእ ደርግ ንምቁጽጻር ነፈርቲ ውግእ ኣይሸመተን። ከሽምት'ውን ኣይከለልን እዩ። ትሕዝቶ ኣይነበሮን። ግን ዓቕሚ ዮብለይን ኢሉ ስቕ ኣይበለን። ከም ድላየን ከዕንድራ ከገድፈን'ውን ኣይመረጸን። ምኽንያቱ ነፈርቲ ውግእ ደርግ ኣብ ሰላማውያን ህዝቢ ሂወትን ንብረትን ዘውርድኦ ዝነበራ ኣስካሕካሒ ሂልቂት መዘና ስለ ዘይነበሮ፡ ኣብ ደጃናት ግንባር ኣብ ልዕሊ ህጻውንትን ዑቁባት ህዝብን ትካላትን ምድምሳስ ስርሒይ ኢለን ስለ ዝተታሓሓዝኦ ብልሓት ከፈጥር ነይሩዎ። በዚ መሰረት ህግ. ነዘን ንህዝቢ ዘጽንታ ዝነበራ ነፈርቲ ውግእ ደርጊ ናይ ምድምሳሰን መድብ ከውጽኦ ተገደደ። 1) ደቂቕ መጽናዕቲ ብምትሕብባር ናይ ከተማ ስሩዓት። 2) ምምልማል ኣሃዱ ኮማንዶ ንፍሉይ ስራሒት። 3) መደብ ኣተገባብራን ኣወጻጽኦን፡ ካልእ ምስኡ ዝጎዓዝ መደባትን ኣጻፊፉ ንስራሒት ተዳለወ። ኣብታ ናይ ዘሮ ሰዓት ዝኣኸለትላ ኦቲ ስራሒት ብዘገርም ግን ከኣ ቀሊል ብዘይኮነ ኣገባብ ተፈጸመ። ስራሕቲ ቕያ ኣባላት ኮማንዶ ዝተዋህቦም ዕማም ፈጸሞም ሓደ ጅግና ከፈሎም ብሰላም ኣብ ቦታኦም ተመልሱ። እዚ ስርሒት'ዚ ብዙሕ ጸጥታን ምስጢራውነት ዝሓትት ስለ ዝነበረ፡ ኩሎም ኣቶም ነዚ ዕወት ንክኸውን ዝገበሩ ተሳተፍቲ ስለ ኦቲ ተወፋይነቶም/ተወፋይነተን ዝተኸፍለ መስዋእትነትን ሞጎስ ይብጽኡዮም።

ሕልና ሰዕግብ ስራሕ፡

መውጋእቲ ከም ኦቡር፡



ህዝባዊ ግንባር ንኩነታት ብጉብኣ መዚኑ ንተጋደልቱ ነብስ ምትእምማን ከሕድሩ እንተዘይገብር ኔሩ ነዚ ኣብ ስእሊ እንርእዮ ዘሎና ዕርዲ (ድፋዕ) ካናለታት በፍራዝን ባደላን ኩዕቱ እንተዘይሰርሕ ወራር ደርጊ ምተመኸተ'ዶ? እንተተመኸተ'ኸ ሳዕበኑ ከንድዚ'ዩ ኢልካ ምተገመተ'ዶ? ኣብ ታሪኽ ሰውራታት ዓለም ከም ሰውራ ኤርትራ ህግ ውግእን ሜላታቱን ኣዳቂቕ ዝፈልጥን ኣርሒቁ ዝሓሰብን ገድሊ ኔሩ ከበሃል ኣይከኣልን። እዚ ዘይተኣደነ ጉልበት ዝፈሰሰ፡ ረሃጽ ከም ማይ ዘንጠብጠቦ ፡ ብጥመይ ከብዲ፡ ዕሩቕ ዝባን፡ ጽሙእ ጎሮሮ ቅሳነት ዘይነበሮ ሃዋሁ ብለይትን መዓልትን ዝተሰርሐ ዕርድታት ንህዝቢ ኤርትራ ራህዋ ንምምጻእ፡ ሰራሕቱ ገለ

ተሰውኤ፡ ገለ ዝሰንከሉ፡ ገለ ደኺሞም ዝሓተዉ ስለ ዝኾኑ ንኹብሪ ኩሎምን ንዝመጽእ ወሎዶ ምእንቲ ነጻነት ዝተሓልፈ ገደልን መስገደልን መወከሲ ክኸውን ብጉቡእ ከይሃሰሰ ከይበረሰ ነባሪ ኮይኑ መታን ክነብር በዚ ኢጋጣሚ ኩሉ ህዝቢ ኤርትራ ቆላሕታ ክገብረሉ ክላቦ እፈቱ።

ድሕሪ እቲ ኩሉ ነዊሕን መሪርን ቃልሲ ኤርትራ ነጻነታ ምጥንጻፍ ሓይሊ ዕማም ናብ ዝዓነወት ሃገር ምህናጽ እዩ ተሰጊሩ። ተጋደልቲ ንክልተ ዓመት ሃገር ኣብ ምህናጽ ተጸምዱ። ታኣምራታዊ ግስጋስ ህንጻት ኣብ ኩሉ መዳያት ተረኡ። ነታ እንተርፎ ኣስከረን ካልእ ዘይነበራ ሃገር ትንፋስ ክሰኩዓላ ተጀመረት። ሰራዊትን ህዝብን ጉልበቱ ኣወሃሂዱ ብዘገርም ፍጥነት ግስጋስኦም ተራኣዩ። ድሕሪ ክልተ ዓመታት መንግስቲ ኤርትራ ብዘውጽእ መደብ ተጋደልቲ ክጣይስ ጀመረ። ኣብ ሞንጎናን ሞንጎ ኢትዮጵያን ንጽቡቕ ጉርብትና ርኽክባት ብጽቡቕ ተበገሰ። ጉዕዞ ህንጻትና ብዘገርም ኣዎንታዊ ውጺኢት ምምዝጋቡ ንመራሕቲ ኢትዮጵያ ቅንኢ ኣሕደረሎም። ተንኮላት ክፍትሹ ጀመሩ። ባድመ ከም ስሕበት ተበግሶ እኮይ ተግባር ከጥቀሙላ ተላዕሉ። ኣብ ልዕሊ ኣብኡ ዝነበሩ ኣባላት ሓንቲ ጋንታ ዘይተጸበናዮ ናይ ቅንጽላ ስጉምቲ ወሰዱ። ድሕሪ እቲ ኩሉ ብመንግስቲ ኤርትራ ዝተፈተነ ዘተ ንሰላማዊ ፍታሕ ጭፍራ ተሓስሞ። ዳንከራ ኹናት ኣወጀት። ሕልሚ ጃንዳ ዝነበረ ሰራዊት ተጣይሱ ስለ ዝኾነ ናብ ኩናት ኣይምለስን “ዩ ዝብል ጉጉይ ሓሳብ”ዩ ኔሩዋ።

ኩናት ወራር ወያነ፡



ሰራዊት ኤርትራ፡ ዋርሳይ ተዓለምቲ ሳዋ፡ ሓፋሽ ህዝብና ከም ቆፋኡ ዝተተንከፈ ንህቢ ካብ መንግስቲ ጻዊዕት ከይተጸበዩ ተባዕታዩ ኣንስታዩ በብዘለዎ ንሉዕላውነት ሃገር ክከለኽል ናብ ዶብ ደበኸ በለ። ካብቲ ኣብኡ ዝጸንሖ ሰራዊት ዘዝከኣሎ ዕጥቂ ዓጢቑ መከተ። ፍቕሪ ሃገሩን ድሕነት ህዝቡን ንምውሓስ ሂወቱ ካብ ምኽፋል ድሕር ኣይበለን።

ወያነ ዝኸፋዶም መሳቪን መንእሰያት ኢትዮጵያ፡



ዝገርህላስ ዓይኒ ሃልዮዋ እንተትርኢ፡ እዝኒ ሃልዮዋ እንተትሰምዕ፡ ኣፍ ሃልዮዋ እንተትዛረብ፡ ኣፍንጫ ሃልዮዋ እንተትሸትት፡ እንታይኮን ምመስከረት? ዋርሳይ ይካኣሎ ዓረር ሒዙ ንዝመጽ ኢዱ ኣጣሚሩ ክቐበሎ ባህርያዊ ኣይኮነን። ብመቐዘፍቲ እቶም ከጥፍኡዎ ዝመጹ ሰራዊት ጃንዳ መሪሪር ሓዘኑ ዝገለጸሉ ህምትዮ ኔሩ።

ውዕሎ ጀጋኑ፡



ታሪኽ ጀጋኑ መዓስ ኮን ይዝገቡ? ብመንን ብኸመይንከ ይዝገቡ?። እዚ ከይበላዕካ ዘጽግብ፡ ከይሰተኻ ዘርዊ፡ ታሪኽ ጀጋኑ፡ ታሪኽ ሓፋሽ ህዝቢ ኤርትራ ስለ ዝኾነ፡ እቶም ተረኽቲ ዕድመ ከሎ እንተ ዘይሰኒዶም ነቲ ዝመጽእ ወለዶ ኣብ ደርገፍገፍ ከየእትዎ የስግእ እዩ። ኣብ ባህሊ ህዝቢ ኤርትራ ብካዕባ ዝፈጸምካዮ ጅግንነት ምዝንታው ልሙድ ኣይኮነን። ብፍላይ ከኣ ኣብ ተጋደልቲ። ካብኡ ሕልፍ ዝበለ ከኣ ኣብ ህዝባዊ ግንባር ከም ነውሪ እዩ ዝቐጸር። እዚ ኣብ ግዚኡ ጽቡቕ ኔሩ። ሕጂ ግን ገዳም ዘውርሰሉ መንእሰይ ዝወርሰሉ ዕድመ ተበጺሖ እዩ። ህዝቢ ኤርትራ ጽምእ ታሪኽ ቃልሱ ኣሎዎ። ብፍላይ ናይቶም ገዳም ተጋደልቲ ነቲ ቃልሲ መሪሖም ተቐሊሶም ኣቓሊሶም ዝቃለሱ ዘሎዉ ሰራሕቲ ቐይሮ ከዝንተውሉ ይጽብ እሎ።

ሆስፒታል ኦሮታ ኣብ ኦሮታ ሳሕል።



The Valley of Orotta with a subterranean hospital, which stretches along 5 kilometers and has become known as the "longest hospital"

in the world". The various units were all carefully hidden from air attack under trees or excavated out of the sides of the mountains.

ህዝብዊ ግንባር ብታኣምራት ዝምራሕ ውድብ ኣይነበረን፡ ግን ታኣምራት እሰርሕ ኔሩ። መሪሕነት ህ.ግ. ንናጽነት ኤርትራ ከቃለስ ከሎ ውግእን መውጋእትን ጎኒ ንጎኒ ዝጉዳዙ ምዃናም ስለ ዝፈልጥ፡ ውጉኣቱ ዝእለዩሉን ዝጽገንሉን ቦታን ሞያውያንን ከህልዎ ናይ ግድንዩ ኔሩ። ብኡ መሰረት ከኣ እቲ ዝዓበ ሆስፒታል ኣብ ሰብ ክሓስበ ዘይከእል ቦታ ብዕቢቱን ብቐዓቱን ብቐዓት ኣባላቱን ዓለም ዘይነቐ ኣብ ሞንጎ ኣኸራናት ሳሕል ኣብ ኦሮታ ዝተኸለ። እዚ ሆስፒታል'ዚ ሰብ ጥራሕ ኣይኮነን ዝሕክም ኔሩ። ሰብ'ውን ይፈጥር ኔሩ። ተጋደልቲ ኢዱም ሕግሩም ተቐሪጹ፡ ማዓናጥኡም ተዛከዚሉ ንቡር መልከዕ ሰብ ኣብዘይብሉ ተጽሮም ንዝመጹ ዝነበሩ ጀጋኑ፡ ሞራሎም ኣልዒሉ ዝተፈላለዩ ኣካላቶም ብትብዓትን ብልሓትን ብቐዓት ዓቕልን ናብ ንቡር ዝመልሱሉን ንዳግመ ቐይ ናብ ኣሃዱኡም ዘፋንወሉ ዝነበረ ሆስፒታል'ዩ። ኣባላት ሕክምና ሜዳ ኣብ ሂወት ዘይብላ ነበሲ ሂወት ዝፈጥሩ ውፋያት ምንባሮም ተነጊሩሎም እኳ እንተኾነ ካብ ባሕሪ ብማንካ ጥራሕ'ዩ። ኣጋር ሓካይም ዘበርከቱዎ ኣበርከቶ መግለጺ ቃላት ኣይርከቡን። ውጉእ ከድሕኑ ሂወቶም ዝኸፈሉ ሰማኣታት ውሑዳት ኣይኮኑን። ብተወፋይነቶም ዝደሓኑ ውጉኣት ማእለያ የብሎም።

ድምጺ ሓፋሽ ኣብ ፋሕ 1979፡




ድምጺ ሓፋሽ ንኡስ ትካል፡ ሓያል መድፍዕ፡ ኣብ 1979 ኣብ ፋሕ ዝተባህለ ቦታ ሳሕል ተመስረተ። ድምጺ ሓፋሽ ካብ ብዙሕ ገለ ዓበይቲ ዕማማት፡ 1) ሞራል ጸላኢ ምስባር፡ 2) ዓወት ውድብ ምቕላሕ፡ 3) ሓፋሽ ምንቕቓሕ 4) ስርሒታት ከካብ ቦታኡ ኣብ ኣኣዋኑ ምቕላሕ፡ 4) ኣዘናጋዕን መሃርትን መደባት ንህዝብን ተጋደልትን ምቕራብ። ህ.ግ. ድምጺ ሓፋሽ ብምምስራቱ ንዝነበረ ሕጽረት መልእክታቱ ኣብ ህዝብን ሰራዊትን ናይ ምትሕልላፍ ሚኒሲት ብምእቲ ፈቲሕዎ ከበሃል ይከእል። ድምጺ ሓፋሽ ምምስራት ማለት ንጸላኢ ብኸፊል ምስዓር ማለት እዩ ኔሩ። ሕጅውን እንተኾነ ተበርከቶ ዘላ እጃም ብዓቢ ኣድናቐት ዝግለጽ'ዩ። ድምጺ ሓፋሽ ከም ኩሉ ኣሃዱታትን ክፍልታትን ህዝባዊ ግንባር ኣባላታ መውጋእትን መስዋእትን ከፊሎም እዮም።

ክፍሊ ባህል፡



ተሳትፎ ሓፋሽ፡



ክፍሊ ባህሊ ኣብ ህዝባዊ ግንባር ሓደ ካብቶም ብዙሓት ዓላማኡ ንምዕዋት ዝተመስረቱ ኣካል እዩ። ህዝባዊ ግንባር ክፍሊ ባህሊ ከቐውም ከሎ ኣብ መጀመርታ ምናልባት ንጹር ተልቡ ዘተሓልፍ ኣይመስልን ኔሩ ይኸውን። ንመዘናግዒ ጥራሕ ዝመሰለ'ውን ውሑዳት ኣይንኸውንን። ተራ ክፍሊ ባህሊ ህ.ግ. ክበገስ ከሎ እቶም ዘበገሱዎ ንብዙሕ ተልእኮታት ብመሰጥን ኣዛናግዕን መንገዲ ፖለቲካውን ሞራላውን ቁጠባውን ተልእኮታት ንምትሕልላፍ እዩ ኔሩ። ህ.ግ. ቃልሲ ኣብ መዘዘሚኡ ንምብጽሖ እቶም ከሎም ዘድልዩዎ ውደባታትን ክፍልታትን ኣብ ውተሃደራውን ሲቪላውን ዘተኮሩ ማዕረ ብማዕረ መታን ከሱጉሙ ኣጽኒዑን መርሚሩን ዘቐምም እዩ። ክፍሊ ባህሊ ኣብ ሞንጎ ህዝብን ሰራዊትን ዘበርከተቶ ኣበርከቶ ማንም ንሰውራ ኤርትራ ዝከታተል ዝነበረ ስዉር ኣኣይኮነን። ብወገን ቁጠባዊ ዓይኒ እንተተመልኪትና እዚ ዘይብሃል ኣበርከቶ ኣበርኪታ እዩ። ዝምድና ኣብ ወጻኢ ዝነበር ህዝብናን ሰውርኡን ምትራር እጃማ ዓቢ እዩ ኔሩን ኣሎን። ካብ ኣባላታ ብጅግንነት ዝተሰዉኡ ኣለው'

ትምህርቲ ንኹሉ ኣብ ኩሉ፡



ግደ ትምህርቲ ኣብ መደባት ህዝባዊ ግንባር ሓደ ካብቶም ብቐዳምነት ዝስራዕ

ቤት ትምህርቲ ኣብ ትሕቲ ባዓቲ ሳሕል፡



ናይ ሎሚ ዕንባባ ናይ ጽባሕ ፍረ። ህዝባዊ ግንባርን ናይ ነዊሕ ራኢኡን።

ኮይኑ ይጽናሐለይ ዘይብሃሎ ዕማም እዩ። ህ.ግ. ነታ ትመጽእ ነጻ ኤርትራ ድሕነታን ልምዓታን መታን ከረጋገጽ ህዝባ ካብ ዱንቁርና ከላቕቅ አለዎ ዝብል መርገጽ ኣብ መትከላቱ ኣስፊርዎ ኔሩ። ብኡ መሰረት ከኣ ትምህርቲ ንኹሉ ኣብ ኩሉ ዝብል ቴማ ኣበጊሱ ኣብ ኤርትራ ብነጻ ካብ ዝተሓት ከሳብ ዝለዓለ፡ ኣብ ሰራዊትን ህዝብን ከም ዝዝርጋሕ ተገሩ። ሎሚ ኣብ ኤርትራ ከንብብን ክጽሕፍን ዘይክእል እንተሎ ዕድመ ዝደረፉ ጥራሕ እዩ።

ኣደታት ደቀን እናእፋንዎ፡



የዋህ ኤርትራዊት ማህጸን ከብሪ ሃገር ልዕሊ ኩሉ ኢላ ማህጸና ዘፍረዮም ሞራል ኣስኒቻ፡ ስንቂ ቛጺራ ኣምላኽ ምሳኹም ይኹን ኢላ ኣተፋኑ ኣደ። ንሱ ጥራሕ ኣይኮነን፡ ኣኣሰሮም ከይዳ ጅግንነት ተዕጥቑ።

እዚ ኣብነታት'ዚ ካብቲ ቆጻርካ ዘይውዳእ ቅያታትን ህዝቢ ኤርትራን ሰውርኡን ኮይኑ ንቛልሲ ህዝቢ ኤርትራ ብመሪሕ ህ.ግ.ሓ.ኤ. ዘዓዎቶ እዩ። እቲ '25 ዓመታት ድሕሪ ነጻነት ብዘይ ዕረፍቲ ተጻባእትና ንምስዓርና ዘካየድዎን ዘካይዱዎ ዘለዉን ቃልስታት ብዝተፈላለየ ሜላታት ኣብ ዝተፈላለየ ቦታታት ሓሱሳት እናዓሰብካ ዝተፈተነ ፈተነታት ከዓውቶም ኣይከኣለን። ሕጂ'ውን ከም ቀደም ሓደ ህዝቢ ሓደ ልቢ

ሩሐስ መበል 25 ዓመት በዓል ነጻነት ይግበረልና።
 ሰማእታትና ብጽንዓትና ይደበሱ።
 ዘለኣለማዊ ዝኸሪ ንስዉኣትና።
 ዓወት ንኣፋሽ።
 ገብረንጉስ መስመር።

ህጻናት ኣብ ቤት ትምህርቲ ሰውራ። ተኸሊ ብሩሐሱ ቆልዓ ብንኡሱ ከም ዝበሃል፡ ህ.ግ. ህጻናት ፍቕሪ ሃገር ንክሓድሮም፡ ተኣማንነት ንኸጥርዩ፡ ብተወፋይነት ህዝቦምን ሃገሮም ንኸገልግሉ፡ ብቐዓት ዜጋታት ንኸኾኑ ነበሶም ብዝግባእ ከማሓድሩ ዝብል መትከላዊ እምንቱኡ ኣብ ጽሑፍ ጥራሕ ኣይሰፈረን። ብብግሓቱ ብተግባር'ዩ ጀሚሩዎ።

ኣብወጻኢ ዝነበር ህዝብና፡



ሓደ ልቢ፡ ሓደ ህርመት፡ ሓደ ስጉምቲ፡ ድምጹ ብዓውታ ኣፍልቡ ነፊሑ እነ ኤርትራዊ እዩ፡ ኤርትራ ናተይ'ያ፡ ንዓእ ዝጻባእ ወይልኡ፡ ኣብ ቃሉ ዝጸንዔ ህዝቢ። ትማሊ ብድሆ፡ ሎሚ ብድሆ፡ ጽባሕ ብድሆ።



